
Devaih Kritam Shiva Stava

దేవైః కృతం శివస్తవః

Document Information



Text title : Devaih Kritam Shiva Stava

File name : devaiHkRRitaMshivastavaH.itx

Category : shiva, shivarahasya, stava

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 15

devastavaH | 11-29 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

దేవైః కృతం శివస్తవః



(శివరహస్యాస్తరగతే ఈశాఖ్యే)

దేవా ఊచుః ।

విద్యుత్పుష్పాపిశక్తచక్రాచలజటాజూటస్ఫురత్స్వర్ధునీ-
భేలద్వాళమరాలవిభ్రమకరశ్రీచన్ద్రలేఖాఙ్గీతమ్ ।
అమోఘజాసనమగ్రనాసనిహితప్రేక్షం మహేశాభిధం
తేజః కిఞ్చన పూజితం సురవరైర్నిర్వాతదీపప్రభమ్ ॥ ౧౦॥

భ్రాజత్కీటీరశీర్షభ్రమదమరధునీ లోలకల్లోలభేల-
చ్చన్ద్రోద్వాంతామృతాస్వాదనముదితహృదః పాహి భో నస్త్యజస్రమ్ ॥ ౧౧॥

కటకితచక్షుఃశ్రవసే
కలితావనతిః కరీన్ద్రచర్మవసే ।
మస్తకధృతచన్ద్రమసే
కైలాసక్షేత్రవాసినే మహసే ॥ ౧౩॥

భజన్తు కాతిచిచ్ఛృతిం నిగమశీర్షభీమాటపిం
చరన్తు కతిచిత్పరే పరిచరన్తు కర్మాటపీమ్ ।
వయం త్రిదశనిమ్నగా తరుణచన్ద్రలేఖాలస-
జ్జటామకుటమణ్డితం ప్రణతిభిః ప్రమోదామహే ॥ ౧౪॥

మరున్మౌలిజ్ఞోతిర్యమమకుట నీరాజితలస-
త్పాదామ్భోజద్వంద్యం రజతగిరిసౌధే మణిమయే ।
సమాసీనం కల్పద్రుమరుచిరమూలే గిరిజయా (?)
సహోపాస్యం దేవం భవజలధిసన్తారణపటుమ్ ॥ ౧౫॥

పుష్యప్రఖ్యాతదివ్యోత్సవభవపరమానందసమ్పూర్ణమూర్తిః
సర్వైర్దేవైః సమేతో దివి భువి మనుజైః శ్రీమహాదేవమూర్తిః ।
చిత్రం సఙ్గీయమానో మణిగణవిలసత్ హేమపుష్పే విమానే
భాతి శ్రీశైలకన్యాతటభువి సగుణః పాతు నశ్చన్ద్రచూడః ॥ ౧౬॥

కాంతం దాంతం ప్రశాంతం సకలదివిషదైస్తోషయంతం జ్వలంతం
కాంతం సంతం మహాంతం మునిహృది సతతం సంవసంతం విభాంతమ్ ।
శాంతాహంతా మహాంతః శ్రుతిశిరసి సదా స్వాంతసంక్రాంతచింతా
యే ధ్యాయంతి క్షణార్థం గిరిశమనుపమాస్తేభ్య ఏవానతిర్మః ॥ ౧౭॥

వేదాంతప్రతిపాద్యవస్తు విజయప్రౌఢాత్మలాభ

(words missing in source text)

పరావారనిమగ్నచిత్తసనకప్రేష్ఠాశ్చ యోగీశ్వరాః ।
జానంతి ప్రభవం న యస్య నిగమా వక్తుం న దక్షాశ్చయ-
చ్ఛైవం తత్సవితుర్వరేణ్యమతులం జ్యోతిః పరం ధీమహి ॥ ౧౮॥

ధూతం యద్విభవేన ఖం సుమనసాం వృన్తైర్వదాజ్ఞోహ్యతే
మాలేవాతులశేవధిం శ్రుతిశిరోభీమాటవీమధ్యగమ్ ।
ధన్యా మూలికయాధియాన్తి సతతం యన్మార్గయన్తే సదా
తైవం తత్సవితుర్వరేణ్యమతులం జ్యోతిః పరం ధీమహి ॥ ౧౯॥

శుక్లం శుక్లసమస్త ధర్మకరణం చిత్రం యదీయేక్షణాద్-
భేదధ్యానకలాం సహస్రశనికా నార్హన్తి అహో సర్వదా ।
జ్యోతీంషి ప్రవరాణ్తీన్ద్రియదశాం యత్రోదయేయన్తి ఖే
తైవం తత్సవితుర్వరేణ్యమతులం జ్యోతిః పరం ధీమహి ॥ ౨౦॥

ప్రమోదూతో లోకస్త్రిపురహర శమ్భో కథమహే
త్వదీయోఽహం దూతో వసతి తదిశోహం యది వదేః ।
భవేయ్యుస్త్యద్ధూతా నహసితవిధీన్ద్యాద్విపతకా
అతస్త్రియస్వేమం నలినరుగపాణ్ణకకృపయా ॥ ౨౧॥

ప్రజోత్పత్తిం యస్య ద్రుహిణసురనాథప్రభృతయో
ఘనారభామిష్య క్షుభితహృదయా నిర్జరగణాః ।
ప్రసాద్య స్తోత్త్రైర్వత్సకల సురసేనాపతిమగుః
వరేణ్యం తద్భర్గః సవితురితి భీమైరనుపమమ్ ॥ ౨౨॥

సర్వైరాజ్గరసైరపి ప్రవిహితం కృత్యాదికం యత్స్మృతి-
ధ్వస్తం స్యాత్ప్రతిపాద్యవస్తు గిరిశ సచ్చిత్సుఖాత్మా శివః ।
యస్యాస్తాం రవిమణ్డలాన్తరగతాం జ్యోతిర్మయీం చిన్మయీం
గాయత్రీం హృది భావయామ సతం తత్త్వైకధీసిద్ధయే ॥ ౨౩॥

యస్య శ్రీముఖ సర్వదేవవనితా నృత్యన్తి గాయన్తి త-
ద్భర్రారస్తు మహాప్రదోషసమయే మార్దజ్జికాః కేచన ।
ప్రాధాః కేచన వేణుతాలకృతినః స్తీతినః సురాః కుర్వతే
శైవం తత్సవితుర్వరేణ్యమతులం జ్యోతిః పరం ధీమహి ॥ ౨౪ ॥

యోఽపారాద్భవసాగరాత్సకృదపి ధ్యాన స్వనామస్మృతి-
ప్రీతస్తారయతి ప్రభుః కరుణయా పర్ణాశనానామపి
ధ్యానాఙ్గస్య తనుశ్రుతి ప్రవచసా దూరీకృతాత్మా పరః
తం శమ్భుం రవిమణ్డలాన్తరగతం జ్యోతిర్మయం ధీమహి ॥ ౨౫ ॥

ప్రాప్తం నిత్యయువత్యమాయురమృతం దేవైర్మృకణ్డోః పరం
పుత్రేణామితతేజసా ధనదతా సర్వాతిశాయిన్యహో ।
యక్షేశేన మదీయభక్తిఫలదధ్యానాత్మవిద్యర్షిభిః
తం శమ్భుం రవిమణ్డలాన్తరగతం జ్యోతిర్మయం ధీమహి ॥ ౨౬ ॥

ధాతుః సృష్టిపరమృరాచతురతా సర్వజ్ఞతేరేశతా
ప్రోక్తం వ్యాకరణం సమస్తమునిషు వ్యాతేషు విఖ్యాపితమ్ ।
కృత్స్నం పాణినీనా పురాతిగహనం సద్భక్తితః సూత్రతః
తద్వ్యాఖ్యాతమహీశ్వరేణ స పరాం వాచం ప్రదిశ్యాచ్చివః ॥ ౨౭ ॥

వేదాశేషపురాణభారతచిరప్రఖ్యాతసర్వామర-
బ్రహ్మర్షిత్రిదశర్షిసర్వమనుజప్రోద్ధీయమానం సదా ।
యస్యాన్వర్థమపీశ్వరత్వమతులం నిత్యం విజేజీయతే
శైవం తత్సవితుర్వరేణ్యమతులం జ్యోతిః పరం ధీమహి ॥ ౨౮ ॥

ప్రాప్యన్తే బహుధాన్యరత్నకనక స్త్రీరత్నసద్యోత్తమ-
క్రీడాచామరశారదేన్దురుచిరభక్తేభిఃపూటాదయః ।
వైరిశ్చామృదమైన్దిరేశమమరేశత్వం చ యస్యేజ్యయా
శైవం తత్సవితుర్వరేణ్యమతులం జ్యోతిః పరం ధీమహి ॥ ౨౯ ॥

॥ ఇతి శివరహస్యాన్తర్గతే దేవైః కృతం శివస్తవః సమూర్ణమ్ ॥

- ॥ శ్రీశివరహస్యమ్ । ఈశాఖ్యః ద్వాదశమాంశః । అధ్యాయః ౧౫ దేవస్తవః । ౧౧-౨౯
॥

- .. shrIshivarahasyam . IshAkhyāH dvAdashamAMshaH . adhyAyaH 15 devastavaH . 11-29 ..

Notes:

Devā-s దేవాః approach Śiva శివ and eulogize Him profusely before attempting to plead with Him to marry Pārvatī పార్వతీ so that His son could be born for the purpose of annihilating Tārakāsura తారకాసుర.

Proofread by Ruma Dewan

Devaiḥ Kṛitam Shiva Stava

pdf was typeset on December 28, 2024

Please send corrections to sanskrit@cheerful.com

